

Gharbi Għall-Intelligenti

Data: L-Erbgħa, 2 ta' Mejju, 2007.

Post: Ministeru għal Għawdex



L-Erbgħa, 2 ta' Mejju, 2007, fil-Ministeru għal Għawdex, kien hemm 26 studenta tal-Form 4, li jattendu fil-Kulleġġ t'Għawdex, biex jiċcelebraw it-tmien ta' kors introdutturju fuq il-lingwa u l-kultura Għarbija li ġie organizzat mis-Sur Charles Daniel Saliba. Waqt l-indirizz tiegħu Chev. F. Gatt, il-Prinċipal tal-Kulleġġ t'Għawdex, enfasizza l-fatt li l-prijorità tal-kulleġġ hija li jipprovdi edukazzjoni holistika u tahrig għal kull individwu li jattendi jew jaħdem fil-Kulleġġ t'Għawdex. Hu rringrazzja lill-għalliema li organizzaw korsijiet varji speċjalment dawk li organizzawhom wara l-hin tal-iskola. Chev. F. Gatt qal li waħda mill-prijoritajiet tiegħu hi li jintroduci kategorija ta' lingwi li hu jsejthilhom eżotiċi bħaċ-Ċiniż, l-Indjan u l-Għarbi. Hu qal li din is-sena l-lingwa introdotta kienet dik Għarbija għaliex żgur kienet se tipprovdi lill-istudenti Għawdxin b'vantagġ meta japplikaw għal xogħol ma' kumpaniji b'interessi Għarab. Wara l-indirizz irringrazzja l-għalliema u l-ġenituri li attendew għal kors fil-kompjuter. Huma ġew mogħtija ċertifikat t'attendenza mill-Ministru għal Għawdex.

Wara s-Sur Charles Daniel Saliba, l-għalliem li għamel il-kors fuq il-lingwa u l-kultura Għarbija, thaddet fuq il-benefiċċji li hemm meta wiehed jistudja l-Għarbi. Hu semma l-investment li qegħdin isiru f'Malta minn kumpaniji Għarab bħal dawk ta' Smart city, Maltacom, FimBank, International Hotel Investments u investimenti minn nies Maltin f'pajjiżi Għarab. Matul it-taħdita Saliba kkwota artiklu tas-Sur Joe C. Cordina li jgħib it-titlu "Arabic - time to get smart about it" li deher f'The Sunday Times tad-29 t'April u kkonkluda li reġa' wasal żmien l-Għarbi. Saliba wera wkoll lill-istudenti post tax-xogħol b'kariga importanti hafna li deher f'The Sunday Times tal-1 t'April fejn waħda mill-kriterji kienet "Basic knowledge of Arabic". Is-Sur Saliba qal li wara li attenda kors ta' sentejn fl-Università ta' Malta, liema kors kien organizzat mid-Dipartiment tal-Għarbi u tal-Istudji tal-Lvant Qarib, fil-Fakultà tal-Arti, sponserjat mill-SDO, hu akkwista Diploma fl-Għarbi. Wara ġie kkuntattjat minn Chev. F. Gatt biex jorganizza dan il-kors. Saliba rringrazzjak kemm lil Chev. F. Gatt, il-moħħ wara dan il-proġett u lis-26 studenta li attendew dan il-kors.

Wara li għamel l-indirizz tiegħu Saliba pprezenta lill-Ministru għal Għawdex u lil Chev. Gatt bil-pakkett tan-noti li għaddew l-istudenti f'dan il-kors. Wara l-maġġoranza tal-istudenti qraw siltiet varji bl-Għarbi. Fl-aħħar kull student li attendiet inġhatat ċertifikat t'attendenza flimkien mal-aħħar publikazzjoni ta' Saliba "Ktejjeb b'taqkira b'differenza u b'eżerċizzji varji fuq L-Isqaq", mill-Ministru għal Għawdex. Wara l-prezentazzjoni, il-Ministru għal Għawdex, indirizzat lill-iggraddwati. Hija għamlet enfasi fuq l-importanza tat-tagħlim tul l-ħajja kollha u qalet lill-istudenti li kull individwu għandu jkompli jistudja imqar wara li jiggradwa mill-Università. Hi ferhet lil Chev. Gatt għall-isforzi kontinwi tiegħu biex jipprovdi lill-Għawdxin b'opportunitajiet edukattivi xierqa. Hija kkonkludiet li l-kors tal-Għarbi kien wiehed ideali, speċjalment issa li kien se jkollna l-investment ta' Smart City. Hi inkoraġġiet lil Chev. F. Gatt u lis-Sur Saliba biex jipprovdu lill-istudenti b'korsijiet simili biex jattrezzaw lill-istudenti Għawdxin għad-dinja tax-xogħol speċjalment ma' kumpaniji Għarab jew b'interessi Għarab.